

एक नजर में



जज्बा समर कैप व्यक्तित्व निखारने का अवसर

उज्जैन । मप्र वक्फ बोर्ड के अध्यक्ष डॉ. सनवर पटेल ने जज्बा के निःशुल्क समर कैप में बच्चों को संबोधित करते हुए कहा। फरीद कुरेशी और जमीर उल हक ने बताया कि आपने जज्बा के इस शानदार काम की प्रशंसा करते हुए कहा कि जज्बा को अब अपना काम करने का दायरा बढ़ाना चाहिए। आपने वक्फ बोर्ड द्वारा जनहित में किए जा रहे कार्यों को बताते हुए कहा कि पूरे मध्य प्रदेश में कई गरीब बच्चों की मदद वक्फ बोर्ड ने करी है। नईसू खान और वसीम अब्बास ने बताया कि डॉ.पटेल ने नए वक्फ कानून को भी बच्चों को समझाया। अतहर आलम अंसारी और इरश्याद नागोरी ने बताया कि कार्यक्रम की अध्यक्षता करते हुए इंजीनियर सरफराज कुरेशी ने इस समर कैप में किए जा रहे कार्यों का विवरण पेश किया। आपने कहा कि नाना नानी के यहां बाहर से छुट्टियों में आए हुए बच्चे भी इस कैप में भाग ले रहे हैं। हारून नागोरी और असलम मंसूरी ने बताया कि स्पोर्ट्स अरेबिक के छात्र सैयद अत हर अली ने अरबी भाषा में मात्र 10 दिन में सीखे दिन और गिनती को अरबी भाषा में बोलकर दिखाया। सादिक खान और फैज जाफरी ने बताया कि कार्यक्रम को संबोधित करते हुए मुस्लिम एजुकेशन सोसाइटी के अध्यक्ष फैज मोहम्मद ने कहा कि पहली बार इतने बड़े स्तर पर यह कैप लगाया गया है। आपने जज्बा को शैक्षणिक कार्यों के लिए साधुवाद दिया। इमरान खान और भूरू शेख ने बताया कि कार्यक्रम को सहीरत उन नबी कमेटी के अध्यक्ष फहीम सिकंदर ने भी संबोधित किया। डॉ. हनीफ राही और इंसाफ कुरेशी एडने बताया कि इस अवसर पर नीमच के वक्फ बोर्ड पदाधिकारी साबिर भाई, पंकज मिश्रा, वसीम खान बंटी आदि उपस्थित थे। सरफराज हुसैन और आरिफ खान ने बताया कि प्रारंभ में अतिथियों का स्वागत जहीर खान, परवेज खान, इशराक सिद्दीकी एड आदि ने किया। समीर उल हक और जफर आलम अंसारी ने बताया कि कार्यक्रम में कैप में सेएएंद देने वाली शाइस्ता मैडम, खदीजा मैडम, सानिया खान आदि भी उपस्थित थे। सवालन नईम खान ने किया और आभार मसूर हुसैन ने माना।



आरटीओ ने की स्कूल बसों की जांच

उज्जैन । आरटीओ संतोष मालवीय ने जानकारी दी कि स्कूल बस चैकिंग अभियान अंतर्गत आर टी ओ के नेतृत्व में मंगलवार को यातायात डीएसपी विक्रम सिंह एवं संभागीय परिवहन सुरक्षा उड़नदस्ता उज्जैन संभाग के साथ शहर के देवास रोड में संचालित स्कूल बसों का चैकिंग कार्य किया गया। चैकिंग में मोटरयान अधिनियम और सुप्रीम कोर्ट की गाइडलाइन का पालन कराये जाने हेतु 82 वाहनों को चेक किया। चैकिंग के दौरान जिन स्कूल बसों के इमरजेंसी गेट पर सीट लगी पाई गई उन्हें हटवाया गया और जुर्माना लगाया गया। उक्त चैकिंग अभियान निरंतर चलाया जावेगा। चैकिंग के दौरान क्राईस्ट ज्योति स्कूल के 19 वाहनों में से 12 के पीयूसी नहीं पाये गये तथा 36000 का जुर्माना लगाया गया। आवसफोर्ड स्कूल के 12 वाहनों में से 5 के पीयूसी नहीं पाये गये तथा 15000 रूपए का जुर्माना लगाया गया। न्यू आक्सफोर्ड स्कूल के 5 वाहनो में से 2 के पीयूसी नहीं पाये गये तथा 6000 रूपए का जुर्माना लगाया गया। ज्ञान सागर स्कूल के 20 वाहनो में से 8 के पीयूसी नहीं पाये गये तथा 24000 रूपए का जुर्माना लगाया गया। इसके अलावा पोद्दार स्कूल के 16 वाहनो स्कूल के 29 वाहन, महाराजा कॉलेज के 7 वाहन की चैकिंग की गई, जिनमें सेपूर्ण दस्तावेज पूर्ण पाए गए।



जिला अस्पताल में अंतरराष्ट्रीय नर्स दिवस मना

उज्जैन । Florence Nightingale का जन्म दिवस प्रतिवर्ष मनांक 12 मई को अंतर्राष्ट्रीय नर्स दिवस के रूप में मनाया जाता है। यह दिन स्वास्थ्य देखभाल क्षेत्र के नर्सिंग कर्मियों को समर्पित है, नर्सों के सेवाभाव को सलाम करने का दिन है। रोगियों को शारीरिक एवं मानसिक रूप से राहत पहुंचाने में नर्सिंग आफिसर का योगदान महत्वपूर्ण माना गया है। इस उपलक्ष्य में जिला चिकित्सालय, (चरक भवन) में गत दिवस डॉ. अजय कुमार दिवाकर, सिविल सर्जन की अध्यक्षता में प्रथम बार वर्ष 2025 की थीम पर अंतर्राष्ट्रीय नर्स दिवस आयोजित किया गया। जिसमें सम्पन्न नर्सिंग ऑफिसरों का सम्मान किया गया एवं कार्यक्रम के अंतिम चरण में नर्सिंग एसोसिएशन की अध्यक्ष संगीता शर्मा द्वारा आभार प्रकट किया गया।



जल गंगा संवर्धन, पौधारोपण कर शपथ दिलाई

उज्जैन । जिले में जल गंगा संवर्धन अभियान के अंतर्गत गत दिवस भू-विज्ञान अध्ययन शाला परिसर में 11 सिंदूर के पौधों का सुरक्षित रोपण किया गया और जल गंगा संवर्धन अभियान के अंतर्गत जल संरक्षण की शपथ दिलाई गई। साथ ही वन है तो कल है और जल ही जीवन है का संदेश दिया गया। इस अवसर पर पर्यावरण संरक्षण गतिविधि महानगर, पर्यावरण प्रेमी परिवार, यादव डिफेंस एकेडमी, समग्र चेतना ग्रामीत्यां महिला कल्याण संस्था उज्जैन उपस्थित रहे।

जिला बाढ नियंत्रण कक्ष की स्थापना

उज्जैन । मुख्यमंत्री के आदेशानुसार मध्याप्रदेश सरकार के गृह मंत्रालय राज्य आपदा प्रबंधन प्राधिकरण द्वारा जिला स्तर पर बाढ़ एवं विलुब्धि से उत्पन्न समस्या का निराकरण एवं जन मानस की सुरक्षा के लिए जिला स्तर पर बाढ़ नियंत्रण कक्ष की स्थापना अधीक्षक भू अभिलेख कार्यालय के सहायक अधीक्षक भू अभिलेख के कक्ष में की गई है। जिला बाढ़ नियंत्रण कक्ष का दूरभाष 0734- 25135 12 हैं। कंट्रोल रूम प्रभारी सहायक अधीक्षक माधव प्रसाद मोंगरे हैं जिनका दूरभाष 9329930315 है। बाढ़ नियंत्रण कक्ष प्रतिदिन 24 घण्टे क्रियाशील 15 जून तक रहेगा।

अनुषु को कक्षा 10 वीं में 96.8 प्रतिशत अंक मिले

उज्जैन । नगर के अनुष महेश्वरी पिता नितेश महाश्वरी ने कार्मेल कान्वेंट स्कूल (स्कूल टापर) में केंद्र माध्यमिक शिक्षा बोर्ड के अंतर्गत 96.8 प्रतिशत अंक हासिल किए। इस उपलब्धि पर ईष्ट मित्रों और परिजनों के साथ ही स्कूल स्टाफ ने शुभकामनाएं प्रेषित कर उज्जवल भविष्य की कामना की।



अब 500 मीटर के दायरे में हो सकेंगे निर्माण, मन्दिर क्षेत्र की जनता बोली –जयश्री महाकाल

5 साल से निर्माण की अनुमति पर लगा था प्रतिबंध

मंगलवार को हुई एम आई सी में लगी अंतिम मोहर

उज्जैन । मंगलवार को एमआईसी में हुई बैठक में दो तरह के निर्णय लिए गए, जो नगर वासियों के लिए बड़ी खुशी का कारण बन गए। महाकाल मंदिर के आसपास 500 मीटर के दायरे में निर्माण की अनुमति 5 साल से नहीं मिल रही थी। इस पर प्रतिबंध लगा हुआ था। जिसे हटाते हुए निर्माण को अनुमति पर एमआईसी ने मोहर लगा



दी। वहीं 11 मार्गों के चौड़ीकरण की भी स्वीकृत हो गई है।

मध्य प्रदेश के मुख्यमंत्री जब–जब उज्जैन में सिंहस्थ की बैठक लेने आते हैं, तो अनेकानेक सौगातें मिल जाती हैं। इंदौर गेट से निकास हो रहा है

तक एलिवेटेड ब्रिज बनाने से लेकर उसे पर मेट्रो चलाने तक की बात जैसे ही मुख्यमंत्री ने कही वैसे ही नगर वासियों में खुशी की लहर दौड़ गई। उसके अगले ही दिन महाकाल मंदिर क्षेत्र में 5 साल से जो निर्माण कार्यों पर

500 मीटर के दायरे में प्रतिबंध लगा था, वह भी हटाते हुए निर्माण कार्यों को किए जाने पर मोहर लगा दी गई। विश्व प्रसिद्ध महाकालेश्वर मंदिर के आसपास भले ही सैकड़ों अवैध निर्माण अतिक्रमण जिम्मेदारों द्वारा नहीं हटाए जा रहे हैं। बावजूद इसके वहां पर 500 मीटर के दायरे में अब निर्माण की अनुमति दिए जाने पर एमआईसी ने मोहर लगा दी है। इससे महाकाल क्षेत्र के उन रहवासियों को सुविधा मिलेगी जो सिंहस्थ 2028 से पहले अपने मकान दुकान होमस्टे होटल रेस्टोरेंट और अन्य निर्माण करना चाहते हैं। महाकाल मंदिर के 500 मीटर परिधि में भवन अनुज्ञा जारी

शराबी पुत्र ने 85 साल की बीमार मां का दरान्ते से काटा गला

हत्या की सूचना पर गांव पहुंची पुलिस ने लिया हिरासत में, बीमारी से था परेशान

उज्जैन । बीमार मां की सोमवार मंगलवार रात शराबी पुत्र ने दरान्ते से गला काट कर हत्या कर दी। सूचना मिलने पर पुलिस गांव पहुंची और पुत्र को हिरासत में ले लिया। जिसे मंगलवार दोपहर कोर्ट में पेश किया गया।

कायथा खाना क्षेत्र के ग्राम जवासिया कुमा पर में देर रात 85 साल की सुंदरबाई पति जगन्नाथ की दरान्ते से गला काटकर उसके ही पुत्र रामेश्वर 50 वर्ष ने हत्या कर दी। आसपास के लोगों ने मामले को सूचना पुलिस को दी। रात में ही पुलिस गांव पहुंच गई। घर में खून



फैला हुआ था मौके पर दरान्ते था। पुलिस ने मृतक सुंदरबाई का शव पोस्टमार्टम के लिए अस्पताल पहुंचा और हत्या में उपयोग किया गया दरान्ते खन किया। पुत्र हत्या के बाद घर से

भाग निकला था जिसकी पूरे गांव में तलाश की गई आधी रात को वह पुलिस की हिरासत में आ गया। नशे की हालत में होने पर वह कुछ नहीं बता रहा था। तड़के नशा उतारने पर

सामने आया कि रामेश्वर नशे का आदी है रात को शराब पीकर घर लौटा था। उसकी पत्नी गांव से बाहर गई हुई थी। बेटा बहू भी देवास में हैं। बीमार मां ने खाना भी नहीं बनाया था। रामेश्वर उसकी बीमारी से भी परेशान हो चुका था। जिसके चलते उसने पहले विवाद किया और बाद में दरान्ते से गला काट दिया। एसडीओपी भविष्य भास्कर ने बताया कि मामले में हत्या का प्रकरण दर्ज कर लिया गया है। आरोपी को मंगलवार दोपहर कोर्ट में पेश किया गया। मृतक महिला का पोस्टमार्टम करने के बाद शव परिजनों को सौंपा गया है।

इनकी रही सराहनीय भूमिका

उपनिरीक्षक गणपत सिंह मुझाला, पवन सिंह कृशवाह, सहायक उप निरीक्षक शिवशंकर सखवार, अशोक दुबे, चन्द्र बहादुर सिंह भदौरिया, प्रधान आरक्षक संतोष चोडिया, आरक्षक राम मूर्ति रावत, पवन वर्मा, सुल्तान, पंकेश पाटीदार, आकाश नारोलिया सुरेन्द्र पांडे महिला आरक्षक रमा मण्डलौई का सहयोग रहा।



उज्जैन । महाकाल मंदिर में आग लगने व हमला होने पर क्या करना है सुरक्षार्कर्मियों को इसकी ट्रेनिंग दी जा रही है। मंदिर परिसर में इसके लिए चार दिनों तक मॉक ड्रिल चलेगी जो मंगलवार से शुरू हुई। विशेषज्ञ सुरक्षार्कर्मियों व कर्मचारियों को हर तरह से ट्रेड कर रहे हैं। मंदिर में पिछले दिनों ही आग लगने की घटना हुई थी। उस समय कुछदेर के लिए हड़कंप मच गया था। इसके बाद प्रशासन ने सबक लेते हुए यहां के कर्मचारी, सुरक्षार्कर्म सहित मंदिर में तैनात पुलिसकर्मियों

को आग से बचाव और किसी भी तरह के हमला होने पर क्या करना है इसकी ट्रेनिंग दी जा रही है। ट्रेनिंग डिस्ट्रिक्ट कमांडेंट के माध्यम से टनल की छत पर चल रही है। इस दौरान मंदिर सुरक्षा के ओएसडी जयंत सिंह राठौर, डिवीजनल कमांडेंट रोहिताश पाठक, डिस्ट्रिक्ट कमांडेंट पंतोष जाट, प्लाटून कमांडेंट पुष्पेंद्र त्यागी और दिलीप बार्मानिया सहित एसडीआरएफ के कर्मचारियों ने करीब 50 से अधिक लोगों को ट्रेनिंग दे रहे हैं।

छत्तीसगढ़ के मंत्री कश्यप उज्जैन आए

छत्तीसगढ़ सरकार के वन एवं जलवायु परिवर्तन मंत्री केदार कश्यप निजी प्रवास पर मंगलवार को उज्जैन आए। इस दौरान महाकाल दर्शन भी किए। श्री कश्यप ने गर्भगृह के बाहर से खे? होकर भगवान का पूजन कर आशीर्वाद लिया। इसके बाद नदीहोल में बैठकर प्रार्थना की। मंदिर समिति की ओर से मंत्री का कश्यप का सम्मान किया गया।

फायनॅस कर्मचारी की ट्रैक्टर चढ़ाकर हत्या करने वाला गिरफ्तार

उज्जैन । किरत जमा नहीं करने पर ट्रैक्टर सीज करने युवक साथियों के साथ पहुंचा था, चालक ने उसके ऊपर ट्रैक्टर चढ़ा दिया था। दबने से सीजिंग कंपनी के कर्मचारी की मौत हो गई थी। पुलिस ने हत्या का प्रकरण दर्ज किया था। सोमवार को पुलिस ने चालक को गिरफ्तार कर ट्रैक्टर-ट्राली बरामद की है।

महिंदपुर के भरसनगर कालोनी रहने वाला रवींद्र उर्फ चिंदू पिता वासुदेव सोलंकी को 39 साल फायनॅस कंपनी में गाडिया सीज करने का काम करता था। 7 मई को 2 साथियों के साथ ग्राम खेड़ामर्द्धा में रहने वाले रघु पिता देवीसिंह सिसौंदिया के यहां ट्रैक्टर-ट्राली सीज करने पहुंचा था। रघुसिंह द्वारा फायरस कराये ट्रैक्टर-ट्राली की किरत जाम नहीं की जा रही थी। रवींद्र ने ट्रैक्टर सीज करने का नोटिस देने का प्रयास किया। उसी दौरान रघुसिंह ने

उसके ऊपर ट्रैक्टर चढ़ा दिया था। घटना के बाद मौके से ट्रैक्टर-ट्राली लेकर भाग निकला था। रवींद्र को उसके साथी महिंदपुर अस्पताल लेकर पहुंचे थे, जहां उसकी मौत हो गई थी। मामले में राखवी पुलिस ने हत्या का प्रकरण दर्ज किया था। रविवार रात पुलिस ने हत्या के आरोप में रघुसिंह को सिसौंदिया 21 वर्ष को गिरफ्तार कर खेत पर छुड़ाई गई ट्रैक्टर-ट्राली जब्त कर ली। आरोपी को गिरफ्तार करने में थाना प्रभारी वीरेंद्र बंदेवार, एएसआई राधेलाल निनामा, सेवाराम डोडियार और टीम की भूमिका रही। विदित हो कि कंपनी पहले लोन दे देती है और उसके बाद वसूली की कार्रवाई में बहुत सारी वारदातें हो जाती हैं। इसके लिए कंपनी को भी ऐसे कड़े नियम बनाने चाहिए जिससे घटनाएं ना हो।

29 साल की प्रेमिका 21 साल का प्रेमी नाबालिग के साथ चुराते थे बाइक

हिरासत में आने पर पांच वारदात, नाबालिग की तलाश

उज्जैन । 29 साल की प्रेमिका और किस साल का प्रेमी अपने नाबालिग साथी के साथमिलकर रात में बाइक चोरी की वारदात को अंजाम देते थे। एक माह पहले चोरी हुई बाइक के मामले में सामने आए सीसीटीवी फुटेज के आधार पर पुलिस ने दोनों को गिरफ्तार किया है। दोनों की निशानदेही पर चोरी की तीन बाइक बरामद की। दो बाइक की नंबर प्लेट मिली है। आरोपी कि अंधी नाबालिगों में वारदातों को लेकर जैसे जुनून चढ़ा हुआ है चाहे मारपीट हो या फिर चोरी अधिकांश वारदातों में नाबालिगों की संख्या अधिक रहती है और इनमें पुलिस नाम का खौफ भी नहीं रहता है। अभी कुछ दिनों पूर्व एक हत्या की घटना हो गयी थी उसमें दो आरोपी नाबालिग थे। जिन्हें बाद में बाल संप्रक्षेप गृह भेजा गया

था। ऐसा लगता है जैसे इन नाबालिगों को कोई प्रशिक्षण दिया जा रहा हो जिससे इनमें भय नाम की कोई चीज नहीं है।

नीलगंगा थाना क्षेत्र की अम्बर कालोनी में रहने वाले मुकेश बटवाल की बाइक 12 अप्रैल को रात को घर के बाहर से चोरी हो गई थी। मामले की शिकायत थाने पहुंची तो पुलिस ने क्षेत्र में लगे सीसीटीवी कैमरों को खंगाला,

जिसमें एक युवती और युवक दिखाई दिये। जिनकी पहचान कर गिरफ्तारी के प्रयास लगातार किये जा रहे थे। सोमवार को पुलिस ने दोनों को खोज निकाला और हिरासत में ले लिया। पूछताछ करने पर युवती ने अपना नाम नेहा पिता बाबूलाल भमोरी 29 वर्ष निवासी महावीर नगर पीपलीनाका हाल मुकाम मंगलसिटी चिपमगंज होना बताया। युवक लक्की पिता

रामप्रसाद चौहान 21 वर्ष महावीर नगर पीपलीनाका होना सामने आया। दोनों आपस में प्रेमी-प्रेमिका होना सामने आये। उनकी निशानदेही पर 3 बाइक बरामद की गई, जिसमें अम्बर कालोनी से चोरी गई बाइक के साथ जीवाजीगंज और इंदौर के खुरैल थाना क्षेत्र की होना सामने आई। दो नम्बर प्लेट भी उनसे जब्त की गई है। बताया जा रहा है कि जो नम्बर प्लेट मिली है। वह भी नीलगंगा क्षेत्र से चोरी की गई थी, लेकिन पेट्रोल खत्म होने पर आधे रास्ते में छोड़कर चले गये थे। जिसे कुछ समय पहले पुलिस ने लावारिस हालत में बरामद किया था। दोनों से पांच बाइक चोरी का सुराग मिला है। मामले में थाना प्रभारी तरूण कुरील का कहना था कि पूछताछ जारी है। कुछ और वाहन चोरी का सुराग मिल सकता है।

प्रेमिका करती थी रेकी प्रेमी चुराता था बाइक

बताया जा रहा है कि दोनों पैदल आते थे, सुनसान क्षेत्र देख युवती रैकी करती थी, उसके बाद युवक चोरी करने आता था। चोरी करने के बाद बाइक से निकल जाते थे। रात अंधेरे में युवक-युवती के आने-जाने पर किसी को शंका भी नहीं होती थी। दोनों घूमने का शौक पूरा करने के लिये चोरी को अंजाम देते थे। उनका तीसरा साथी जो नाबालिग बताया जा रहा है कि उसके हिरासत में आने पर दोनों के संबंध में ओर अधिक जानकारी सामने आ सकती है।

महाकाल मंदिर... नवभारत की खबर पर मंदिर समिति ने लिया संज्ञान, सिक्वोरिटी गाई को वेतन मिलने से मिली राहत

मंदिर समिति ने काम छोड़ने का दिया फरमान, तो क्रिस्टल को मिला भुगतान

नवभारत न्यूज

उज्जैन । महाकाल मंदिर में सुरक्षा का जिम्मा संभाल रही क्रिस्टल इंटीग्रेटेड प्राइवेट लिमिटेड कंपनी को लंबे समय से बकाया भुगतान नहीं मिल पा रहा था। ऐसे में मंदिर में तैनात 500 सुरक्षा गाई को भी कंपनी वेतन नहीं दे पा रही थी। बकाया तनखा मिलने से सिक्वोरिटी गाईस में हर्ष की लहर है।

नवभारत ने जन सरोकार की खबर को प्रमुखता से प्रकाशित किया तो महाकाल मंदिर ने संज्ञान लेकर क्रिस्टल कंपनी को बकाया भुगतान कर दिया। क्रिस्टल कंपनी के संचालक मिस्टर केनी ने बताया कि

गुरुवार को समाचार प्रकाशित होते ही महाकाल मंदिर समिति के जिम्मेदार अधिकारियों ने चर्चा की और बकाया भुगतान कर दिया है, हालांकि 80 लाख रुपए के बिल पर

कैंची चला दी है। महाकाल मंदिर के अलावा गढ़ कालिका, कालभैरव में भी क्रिस्टल कंपनी के सुरक्षा गाई तैनात है। साथ ही मंगलनाथ मंदिर और चिंतामण मंदिर पर भी कंपनी के

सुरक्षा गाई हो रहे थे बेचैन

विश्व प्रसिद्ध महाकालेश्वर मंदिर में 500 से अधिक सुरक्षा गाई कार्यरत है। इन्हें भी दो महीने से अधिक बीतने के बाद भी भुगतान नहीं मिल पा रहा था। कंपनी को मंदिर से राशि नहीं मिलने से विवर्ध हो रहा था। कंपनी के अधिकारियों ने सुरक्षा गाई के लिए आयोजित मीटिंग में यह तक कह दिया था कि यदि मंदिर से भुगतान नहीं हुआ तो हम भी सुरक्षा गाई को वेतन नहीं दे पाएंगे। ऐसे में सुरक्षा गाई भी बेचैन हो रहे थे। मंदिर समिति और क्रिस्टल के बीच तनातनी को लेकर जब नवभारत ने समाचार प्रकाशित किया तो समस्या का समाधान हो गया। सभी समाचार पत्र का आभार व्यक्त किया।

गाई है। काल भैरव के 36 गाई, समेत मंगलनाथ के 11 और गढ़ कालिका के सुरक्षा गाई का वेतन दे दिया गया है। मात्र चिंतामण गणेश मंदिर के 5 गाई का भुगतान बाकी है।



1 करोड़ 13 लाख का भुगतान हुआ

क्रिस्टल कंपनी को नवंबर दिसंबर का बकाया 2 करोड़ से अधिक भुगतान लेना था जो की महाकाल मंदिर प्रबंध समिति से नहीं मिल पा रहा था। गुरुवार को कंपनी को एक करोड़ 13 लाख का भुगतान प्राप्त हो गया और शुक्रवार को वेतन के रूप में यह राशि सुरक्षा गाईस तक पहुंच गई। क्रिस्टल कंपनी के संचालक मिस्टर केनी ने बताया कि हर बार कोई ना कोई नया बिंदु समाहित कर हमारे बिलों पर कैंची चला दी जाती है। लगभग 80 लाख रुपए के बकाया भुगतान से माइनस कर दिए गए हैं। इस 80 लाख का क्या होगा या नहीं मिले तो कंपनी को बड़ा घाटा हो जाएगा।